



## **Mun kasance muna fitar da zakkar fidda kai lokacin da Manzon Allah - tsira da amincin Allah su tabbata agare shi - ya kasance yana cikinmu, daga kowane karamin (yaro) da babba, ɗa ne ko bawa, Sa'i na abinci, ko Sa'i na cukwi, ko Sa'i na sha'ir, ko Sa'i na dabino, ko Sa'i na zabibi**

Daga Abu Sa'id Alkhudr - Allah Ya yarda da shi - ya ce: Mun kasance muna fitar da zakkar fidda kai lokacin da Manzon Allah - tsira da amincin Allah su tabbata agare shi - ya kasance yana cikinmu, daga kowane karamin (yaro) da babba, ɗa ne ko bawa, Sa'i na abinci, ko Sa'i na cukwi, ko Sa'i na sha'ir, ko Sa'i na dabino, ko Sa'i na zabibi, kuma bamu gushe ba muna fitar da shi har saida Mu'awiya ɗan Abu Sufyan - Allah Ya yarda da shi - ya gabato gurinmu yana mai aikin Hajji, ko yana mai Umarah sai ya yi wa mutane magana akan minbari, ya kasance daga abinda ya yi wa mutane magana da shi cewa ya ce: Lallai ni na ga cewa mudu biyu na alkamar Sham, sun yi daidai da sa'i ɗaya na dabino, sai mutane suka yi riko da hakan, Abu sa'id ya ce: Ammma ni ba zan gushe ba ina fitar da shi kamar yadda na kasance ina fitar da shi, muddin dai na rayu har abada.

[Ingantacce ne] [Bukhari da Muslim ne suka rawaito shi]

Musulmai sun kasance suna fitar da zakkar fidda kai Sa'i ɗaya na abinci a zamanin Manzon Allah - tsira da amincin Allah su tabbata agare shi - da zamanin Khalifofi masu shiryarwa a bayansa daga karamin (yaro) da babba. Abin cin su ya kasance sha'ir ne da (zabibi): Bushashen inibi, da (cukwi): Busashen nono da kuma dabino. Gwargwadan Sa'i mudu huɗu ne, mudu kuma ya yi daidai da cikin tafi biyu na namiji madaidaici (ba babba ba ba kuma karami ba). Lokacin da Mu'awiya - Allah Ya yarda da shi - ya zo Madina alhali shi yana Khalifa, kuma alkamar Sham ta yi yawa, sai ya yi huɗuba sai ya ce: Lallai ni ina ganin cewa mudu biyu na alkamar Sham (rabin Sa'i), sun yi daidai da Sa'i ɗaya na dabino, sai mutane suka yi riko da hakan. Abu Sa'idul Khudri - Allah Ya yarda da shi - ya ce: Amma ni ba zan gushe ba ina fitar da shi kamar yadda na kasance ina fitar da shi a zamanin Manzon Allah - tsira da amincin Allah su tabbata agare shi har abada muddin dai ina raye.

النجاة الخيرية  
ALNAJAT CHARITY

